

# Ka-isi-itêymisohk nisitawêyihâtâkosiwin maci-tôtamowin: Namôy piko pakamahwêwin

## KÎKWÂY ANIMA KA-ISI-ITÊYMISOHK NISITAWÊYIHTÂKOSIWIN MACI-TÔTAMOWIN?

Itahto kîsikâw, ayisiyiniw akâmi askiy otiskawiskam maci-tôtamowin ayis ohci onisitawêyihâtâkosiwin, ka-isi-itêymisot, itêymisowin ahpô otêyihâtâkosiwin Êwako ôma iyisihkâtêw ka-isi-itêymisohk nisitawêyihâtâkosiwin maci-tôtamowin (GBV), mâka tânisi anima ahpô ka-isiinâkwahk mâskôc ayiwâk ispîsci kîkwây ka-itêyihâmin ahpô ka-kî-pêhtamin.

Ispîhk ka-mâmitonêyihcikatêk GBV, mihcêtwâw ki-itêyihênâw piko ohci pakamahwêwin maci-tôtamowin pakwatêm wîcisimôs. Mâka GBV ta-kî-asici pîkiskwêwina, itôtamowin ahpô kocîwin ta-kitimahât kotaka ayisiyiniwa isi pakamahwêwin, pisomêwin ahpô masiwêwin, êkâwiya kiyâm isi wîcimosiýin, tipyawê ahpô cikâstêpayicikanisihk. Ata mihcêtinwa itowahk GBV, mihcêtwâw mâna isi nêwo oyahowêwina:

### PISOMÊWIN MACI-TÔTAMOWIN

Pîkiskwêwin ahpô tipêyihcikasowin ahpô ta-sêkihik awiyak, ahpô ta-âciwinahk ispîhtêyihâtâkosiwin êkwa kihcêyihâtâkosiwin, kîspin kîkwây ka-itwêcic ahpô ka-itotahkik pêyâhtak ahpô êkâ wiya, asici:

- mâkohikêwin, tipêyimowin isiwêpisiwin, sâkôtêyimiwêwin, êkwa kitihkimiwêwin
- maci-itawin ahpô nêpêwihwêwin
- maci-isiyihkâcikatêwin (isiyihkâtêwin êyihkwêw isi okihci-wîhowin), “misihkêmowin” awiyak ahpô ânwêhtamowin awiyak onisitawêyihâtâkosiwin
- pêyakohêw awasitê ohci otôtêminâwin êkwa wîtotîmâkanak

### SÔNIYÂHKÊWIN MACI-TÔTAMOWIN

Ispîhk ayisiyiniw ka-âpacihtâw soniyâwa, manâcihcikêwina, ahpô tipêyihcikêwin ta-paminahk ahpô ta-kitimahât kotaka awiya, tâpiskôc:

- tipêyimowin manâcihcikêwina tâpiskôc sêhkêpayîsak ahpô manacihcikêwin, asici âpacihtâwin osôniyâhkêwin kanawêyihcikêwin
- misiwanâcihtâw owîcisimôsa sa masinahkêwipayiwin
- otamihtâsowin asici owîcisimôsa otatoskêwin
- nakâhêw owîcisimôsa ta-tipahamêyit okiskinhawahamâkosiwin
- maninêw owîcisimôsa ohci sôniyâhkêwin

## AWINA MÂKOHTÂW OHCI KA-ISI-ITÊYMISOHK NISITAWÊYIHTÂKOSIWIN MACI-TÔTAMOWIN?

Iskwêwak, iskwêsisak, êyihkwêw, êkwa ka-isi-itêymisohk nisitawêyihâtâkosiwin ayisiyiniwak mîtoni mâkohtâwak ohci GBV. Pîhçi ôhi mâmawihitowin, atiht êkwâniki nawac mistahi astâsowin ta-kistêyihcikatêk GBV ayis kayâsêskamik ohci mâna ahkamî kakwâtakihwêwina, tâpiskôc kakwâtakihwêwin, pisikwâtisiwin, êyihkwêw, sâkocihwêwin, pîtotêyimowin, pakwâcikêwin, mâna nayêhtâwikiwin, asici:

- Nêhiyaw iskwêwak, iskwêsisak êkwa 2SLGBTQIA+ ayisiyiniwak
- Kaskitê-iskwêwak
- oski-iyiniw isi Kânata
- nôcihiskwêwêwin, nôcihnâpêwêwin, iyihkwêw aya êkwa ayisiyiniwak asici kotak masiwêwin kiskêyimowin ispîsci napêw/iskwêw
- iskwêwak ka-wîkicik Kîwêtinohk, askininahk, êkwa pâtos-âyihk
- iskwêwak asici nayêhtâwikiwina

### PAKAMAHWÊWIN MACI-TÔTAMOWIN

Piko itowahk âpacihtawin ahpô mâkohikêwin ta-pakamahikêhk pakwatêm kotaka awiya, asici mâka namôy astamêyikohk isi:

- yahkiwêpinêwin, pakamahwêwin, tahkiskawêwin, ahpô kawiwêpahowêwin
- iyisâhowin ahpô ta-kipahwêwin
- pimosinêwin ahpô pîkonamowin âpacihcikana
- kipotamônêw

### MASIWÊWIN MACI-TÔTAMOWIN

Itocikâtêwin masiwêwin maci-tôtamowin ta-kî-itotam piko awiyak piko ispîhk, kiyâm isi wîcimosiýin awa paspîwiyniwin. Ôhi ta-kî-asici:

- sâkôci masiwêwin sâminêwin ahpô êkosi itotamowin, asici mâna kotaka awiya
- kocihâtawin ahpô mâkohikêwin ta-kahcitina masiwêwin êka ka-têpêyimohk
- êka ka-nitawêyihcikatêk masiwêwin itwêwina ahpô mawinêhamowin
- mâtinamâkêwin kîmôci masiwêwin naspihçikana êka ka-têpêyimohk
- kêcikonamowin aspinikâkana êka ka-têpêyimohk

## TÂNISI ISI KA-ISI-ITÊYMISOHK NISITAWÊYIHTÂKOSIWIN MACI-TÔTAMOWIN KITIMAHIKON?

Kîspin kêhçiwâc kî-mâkohikon GBV ahpô namôya, itikwê kî-itocikêmakân âyimihowin ki-pimatisiwin. GBV ayâw kinwês iyikohk âyimihowina êkwânihî sipêkipayin akami aniskaciwin, ohpinam mêskanâsa ohci maci-tôtamowin mâna kitimahiwêwin isi wîtotîmâkanak, kiskinhawahamâtowikamikwa mâna mâmawâyâwinihik. Ka-isi-itêymisohk nisitawêyihâtâkosiwin maci-tôtamowin asêpitêw kahkiyaw awiya.

## KÎKWÂY TA-KÎ-ITOTAMÂN TA-KIPIHTINAMÂN KA-ISI-ITÊYMISOHK NISITAWÊYIHTÂKOSIWIN MACI-TÔTAMOWIN?

Kîki GBV ta-pônipayik, piko ta-nisitawinamahk mâna ta-kiskêyihâtamahk kîkwây maci-tôtamowin ta-kî-isiinâkwahk, mâna tânisi isi ta-sîtoskâwayahk awiyak ka-kî-kakwâtakihtâw ohci GBV. Piko ta-natohtawayahkik paspîwiyniwin mâna êka ta-âtwêyihâtamahk itôtamowina ohci GBV isi “pêyakwâw piko” ahpô “mosci-pîkiskwêwina”. Piko ta-wîci-atoskâtamahk, ayis ka-isi-itêymisohk nisitawêyihâtâkosiwin maci-tôtamowin namôy ohkât piko kîkwây — êwako maci-tôtamowin.

**KA-ISI-ITÊYMISOHK NISITAWÊYIHTÂKOSIWIN MACI-TÔTAMOWIN NAMÔY OHKÂT PIKO. MAHTI PISISKÊYIHTA ÊWAKO ÔMA WEBSITE IHTAKON PIKO ISI AKAYÂSÎMOWIN ÊKWA MISTIKÔSÎMOWIN**

[CANADA.CA/ITSNOTJUST](https://canada.ca/itsnotjust)

[CANADA.CA/CENESTPASJUSTE](https://canada.ca/cenestpasjuste)